



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5	തിരുവനന്തപുരം, ചൊവ്വ	2016 നവംബർ 1 1st November 2016	നമ്പർ
Vol. V	Thiruvananthapuram, Tuesday	1192 തുലാം 16 16th Thulam 1192	No.
		1938 കാർത്തികം 10 10th Karthika 1938	43

PART III Co-operative Department

**മലപ്പുറം ജില്ലാ സഹകരണ സംഘം (ജനറൽ)
ജോയിന്റ് രജിസ്ട്രാറുടെ നടപടിക്രമം**

(ഹാജർ: ശ്രീ. എം. ടി. ദേവസ്യ)

നമ്പർ എസ്.സി.ടി. 717/2015/കെ.ഡിസ്. 2016 ആഗസ്റ്റ് 29.

വിഷയം:—മലപ്പുറം ജില്ലാ പട്ടികജാതി പട്ടികവർഗ്ഗ മോട്ടോർ ട്രാൻസ്പോർട്ട് സഹകരണസംഘം ക്ലിപ്തം നമ്പർ എം. 353—സമാപ്തീകരണ ഉത്തരവ് പുറപ്പെടുവിക്കുന്നത്—സംബന്ധിച്ച്.

പരാമർശം:—(1) മലപ്പുറം സഹകരണ സംഘം ജോയിന്റ് രജിസ്ട്രാർ (ജനറൽ)-ടെ 5-5-2006-ാം തീയതിയിലെ എസ്.സി.ടി. 4830/2013-ാം നമ്പർ ഉത്തരവ്.

(2) മഞ്ചേരി അസിസ്റ്റന്റ് രജിസ്ട്രാർ (ജനറൽ)-ടെ 25-3-2015-ലെ 2624/2011/K നമ്പർ കത്ത്.

(3) മലപ്പുറം സഹകരണ സംഘം ജോയിന്റ് രജിസ്ട്രാർ (ജനറൽ)-ടെ 20-4-2006-ാം തീയതിയിലെ എസ്.സി.ടി. 717/2015-ാം നമ്പർ കത്ത്.

മലപ്പുറം ജില്ലാ പട്ടികജാതി പട്ടികവർഗ്ഗ മോട്ടോർ ട്രാൻസ്പോർട്ട് സഹകരണ സംഘം ക്ലിപ്തം നമ്പർ എം. 353- ന്റെ പ്രവർത്തനം നിലയ്ക്കാനുണ്ടായ കാരണങ്ങൾ, സംഘത്തിന്റെ സാമ്പത്തിക സ്ഥിതി, പുനരുജ്ജീവിപ്പിക്കാൻ കഴിയില്ലെങ്കിൽ പ്രവർത്തനം അവസാനിപ്പിക്കുന്നതിനുള്ള ശുപാർശ എന്നിവ സംബന്ധിച്ച് 1969-ലെ സഹകരണ നിയമം വകുപ്പ് 66 പ്രകാരമുള്ള പരിശോധന നടത്തുന്നതിന് സൂചന (1) പ്രകാരം കൊണ്ടോട്ടി യൂണിറ്റ് ഇൻസ്പെക്ടറെ ചുമതലപ്പെടുത്തി ഉത്തരവായിരുന്നു. ആയതിന്റെ അടിസ്ഥാനത്തിൽ കൊണ്ടോട്ടി യൂണിറ്റ് ഇൻസ്പെക്ടർ നടത്തിയ 66 വകുപ്പ് പരിശോധനയുടെ റിപ്പോർട്ട് പരാമർശം (2) പ്രകാരം ഈ ഓഫീസിൽ സമർപ്പിക്കുകയും ചെയ്തിട്ടുണ്ട്. സംഘം രജിസ്ട്രേഷൻ മുതൽ നാളിതുവരെയുള്ള പ്രവർത്തനം വിലയിരുത്തുമ്പോൾ സംഘം ഒരുകാലത്തും കാര്യക്ഷമമായി പ്രവർത്തിച്ചിട്ടില്ലെന്നും സംഘം പ്രവർത്തനം സമാപ്തീകരിക്കുന്നതാണ് അഭികാമ്യമെന്ന് അസിസ്റ്റന്റ് രജിസ്ട്രാർ ശുപാർശ ചെയ്തിട്ടുണ്ട്.

സംഘത്തിന്റെ ഇപ്പോഴത്തെ അവസ്ഥയും പരിശോധനയിൽ വെളിപ്പെട്ട വസ്തുതയും വിലയിരുത്തുമ്പോൾ സംഘം പ്രവർത്തനം സമാപ്തീകരിക്കലാണ് ഉചിതമായ നടപടിയെന്ന് ബോധ്യപ്പെട്ട സാഹചര്യത്തിൽ സമാപ്തീകരണത്തിന് മുന്നോടിയായി 1969-ലെ കേരള സഹകരണ സംഘം നിയമം വകുപ്പ് 71 (1)-ൽ നിഷ്കർഷിച്ച പ്രകാരം ധനസഹായ ബാങ്ക്, സർക്കിൾ സഹകരണ യൂണിയൻ എന്നിവർക്ക് മേൽ വിഷയത്തിൽ എന്തെങ്കിലും അഭിപ്രായമോ, ആക്ഷേപമോ

ബോധിപ്പിക്കുവാനുണ്ടെങ്കിൽ ബോധിപ്പിക്കുന്നതിന് പരാമർശം (4) പ്രകാരം സമയം അനുവദിച്ചു നൽകുകയും ചെയ്തു. നിശ്ചിത സമയ പരിധിക്കകം ആരും തന്നെ ആക്ഷേപമോ അഭിപ്രായമോ ബോധിപ്പിക്കുകയുണ്ടായില്ല. മേൽ സാഹചര്യത്തിൽ താഴെപറയും പ്രകാരം ഉത്തരവാകുന്നു.

ഉത്തരവ്

1969-ലെ കേരള സഹകരണ സംഘം നിയമം വകുപ്പ് 71 (1) പ്രകാരം എന്നിൽ നിക്ഷിപ്തമായ അധികാരം ഉപയോഗിച്ച് മലപ്പുറം ജില്ലാ പട്ടികജാതി പട്ടിക വർഗ്ഗ മോട്ടോർ ട്രാൻസ്പോർട്ട് സഹകരണ സംഘം ക്ലിപ്തം നമ്പർ എം. 353-ന്റെ പ്രവർത്തനം സമാപ്തീകരിച്ചുകൊണ്ടും, വകുപ്പ് 72 (1) പ്രകാരം മഞ്ചേരി അസിസ്റ്റന്റ് രജിസ്ട്രാർ (ജനറൽ) ഓഫീസിലെ മലപ്പുറം യൂണിറ്റ് ഇൻസ്പെക്ടറെ ലിക്വിഡേറ്റായി നിയമിച്ചുകൊണ്ടും ഇതിനാൽ ഉത്തരവാകുന്നു.

ലിക്വിഡേറ്റർ ഉടൻ തന്നെ സംഘത്തിന്റെ ചാർജ്ജ് ഏറ്റെടുക്കേണ്ടതും ചാർജ്ജടുത്ത തീയതിയിലെ ബാക്കിപത്രം, ചാർജ്ജ് ലിസ്റ്റിന്റെ പകർപ്പ് എന്നിവ സഹിതം ചാർജ്ജടുത്ത വിവരം ഈ ഓഫീസിൽ റിപ്പോർട്ട് ചെയ്യേണ്ടതും സഹകരണ സംഘം നിയമം, ചട്ടം, സഹകരണ സംഘം രജിസ്ട്രാറുടെ സർക്കുലർ നിർദ്ദേശങ്ങൾ എന്നിവയ്ക്ക് വിധേയമായി ലിക്വിഡേഷൻ നടപടികൾ പൂർത്തീകരിക്കേണ്ടതും ചട്ടം 69 (3) പ്രകാരമുള്ള ത്രൈമാസ പുരോഗതി റിപ്പോർട്ട് യഥാസമയം ഈ ഓഫീസിൽ സമർപ്പിക്കേണ്ടതുമാണ്.

സഹകരണസംഘം	(ഒപ്പ്)
ജോയിന്റ് രജിസ്ട്രാർ (ജനറൽ)	ജോയിന്റ് രജിസ്ട്രാർ
ഓഫീസ്, മലപ്പുറം.	(ജനറൽ).

മലപ്പുറം ജില്ലാ സഹകരണ സംഘം (ജനറൽ) ജോയിന്റ് രജിസ്ട്രാറുടെ നടപടിക്രമം

(ഹാജർ: ശ്രീ. എം. റ്റി. ദേവസ്യ)

നമ്പർ 441/94/എ.ഇ.എൽ./കെ.ഡിസ്.

2016 സെപ്റ്റംബർ 1.

വിഷയം:—പൊന്നാനി ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണസംഘം ക്ലിപ്തം നമ്പർ എം. 343—അന്തിമ സമാപ്തീകരണം-ഉത്തരവ് പുറപ്പെടുവിക്കുന്നത്—സംബന്ധിച്ച്.

- പരാമർശം:—(1) ഈ ഓഫീസിലെ 10-1-1994-ലെ 2948/94/HMC നമ്പർ ഉത്തരവ്
- (2) ലിക്വിഡേറ്ററുടെ 23-10-2013-ലെ നടപടിക്രമം
- (3) ഈ ഓഫീസിലെ 15-3-2013-ലെ 441/94/എ.ഇ.എൽ. നമ്പർ ഉത്തരവ്.

പൊന്നാനി ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണ സംഘം ക്ലിപ്തം നമ്പർ എം. 343 കേരള സഹകരണ സംഘം നിയമം 71(2) ബി വകുപ്പ് പ്രകാരം സമാപ്തീകരിക്കുന്നതിന് പരാമർശം (1) പ്രകാരം ഉത്തരവാകുകയും പൊന്നാനി സഹകരണ സംഘം അസിസ്റ്റന്റ് രജിസ്ട്രാർ (ജനറൽ) ഓഫീസിലെ പൊന്നാനി യൂണിറ്റ് ഇൻസ്പെക്ടറെ ലിക്വിഡേറ്റായി നിയമിക്കുകയും ആയത് പ്രകാരം ലിക്വിഡേറ്റർ 15-12-1994-ൽ ചാർജ്ജ് എടുക്കുകയും ചെയ്തു.

ലിക്വിഡേറ്റർ സംഘത്തിന്റെ ഈടാക്കാവുന്ന ആസ്തികൾ പിരിച്ചെടുക്കുകയും കൊടുത്തുതീർക്കാൻ കഴിയാവുന്നവ കൊടുത്തു തീർക്കുകയും ഈടാക്കാൻ കഴിയാത്ത ആസ്തികളും കൊടുത്തു തീർക്കാൻ കഴിയാത്ത ബാധ്യതകളും ലിക്വിഡേറ്റർ അപേക്ഷിച്ചതിന്റെ അടിസ്ഥാനത്തിൽ എഴുതി തള്ളിയും കണ്ടുകെട്ടിയും ഈ ഓഫീസിൽനിന്ന് പരാമർശം (3) പ്രകാരം ഉത്തരവായിട്ടുള്ളതാണ്.

പരാമർശം (2) പ്രകാരം ലിക്വിഡേറ്റർ കേരള സഹകരണ സംഘം നിയമം വകുപ്പ് 73 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്യുന്നതിന് അപേക്ഷിച്ചിരിക്കുകയാണ്. പരാമർശം (2) ൽ കാണിച്ച സമാപ്തീകരണ റിപ്പോർട്ടിന്റെ പകർപ്പ് ഇതോടൊപ്പം ചേർത്തിരിക്കുന്നു. സംഘത്തിന്റെ കണക്കുകൾ ഈ ഓഫീസിലെ എ.ഇ.എൽ. ആഡിറ്റർ ആഡിറ്റ് ചെയ്തിട്ടുണ്ട്. മേൽ സാഹചര്യത്തിൽ താഴെ പറയും പ്രകാരം ഉത്തരവാകുന്നു.

ഉത്തരവ്

പൊന്നാനി ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണസംഘം (ക്ലിപ്തം) നമ്പർ എം. 343-ന്റെ അന്തിമ സമാപ്തീകരണം പൂർത്തീകരിച്ചതിനാൽ ടി സംഘത്തിന്റെ രജിസ്ട്രേഷൻ കേരള സഹകരണ നിയമം വകുപ്പ് 74 പ്രകാരം റദ്ദ് ചെയ്തുകൊണ്ട് ഇതിനാൽ ഉത്തരവാകുന്നു. ലിക്വിഡേറ്റർ സംഘത്തിന്റെ റിക്കാർഡുകൾ കേരള സഹകരണ നിയമം ചട്ടം 70 പ്രകാരം 3 വർഷക്കാലം സൂക്ഷിതമായി സൂക്ഷിക്കേണ്ടതും മേൽ കാലാവധിക്കുശേഷം ഈ ഓഫീസിന്റെ അനുമതിക്ക് വിധേയമായി നശിപ്പിക്കേണ്ടതുമാണ്.

ലിക്വിഡേഷനിലിരിക്കുന്ന പൊന്നാനി ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണ സംഘം ക്ലിപ്തം നമ്പർ എം. 343-ന്റെ സമാപ്തീകരണത്തോടനുബന്ധിച്ച് 23-10-2013-ന് പകൽ 11 മണിക്ക് പൊന്നാനി സഹകരണ സംഘം (ജനറൽ) അസിസ്റ്റന്റ് രജിസ്ട്രാർ ഓഫീസിൽ വെച്ച് വിളിച്ചുചേർത്ത അംഗങ്ങളുടെ യോഗത്തിലെ നടപടിക്രമങ്ങൾ

ക്ലിപ്തം നമ്പർ എം. 343 ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണ സംഘം ലിക്വിഡേറ്റർ ചാർജെജ്ജുത്ത 15-12-1994 മുതൽ നാളിതുവരെ നടത്തിയ ഇടപാടുകളുടെ വിശദവിവരങ്ങൾ താഴെ ചേർക്കുന്നു.

മലപ്പുറം ജില്ലാ സഹകരണസംഘം (ജനറൽ) ജോയിന്റ് രജിസ്ട്രാറുടെ 10-1-1994-ലെ എച്ച്. എം. സി./2948/91-ാം നമ്പർ ഉത്തരവ് പ്രകാരം ക്ലിപ്തം നമ്പർ എം. 343 ഡെ ഇലക്ട്രോ മാഗ്നറ്റിക് എംപ്ലോയീസ് സഹകരണ സംഘം ലിക്വിഡേറ്ററായി പൊന്നാനി യൂണിറ്റ് ഇൻസ്പെക്ടർ 15-12-1994-ന് ചാർജെജ്ജുക്കുകയുണ്ടായി. ലിക്വിഡേറ്റർ ചാർജെജ്ജുത്ത തീയതിയിലെ ബാക്കിപത്രം താഴെ കൊടുക്കുന്നു.

ബാധ്യതകൾ	തുക	ആസ്തികൾ	തുക
ഇനം		ഇനം	
ഓഹരി മൂലധനം	7,125.00	ബാങ്ക് നിക്ഷേപം	936.05
നിക്ഷേപം	50,525.00	വായ്പാ ബാക്കി നിൽപ്പ്	4,785.65
(റിക്കറിംഗ് ഡെപ്പോസിറ്റ്)			
ബോറോവിങ്സ്	2,620.00	ഹയർ പർച്ചേഴ്സ് വായ്പ	2,600.00
M/s Marval Agencies			
കരുതൽധനം	867.60	അകസാമാനം	1,500.00
തേയ്മാന ധനം	750.00	സംഘത്തിലേക്ക് വരേണ്ടവ	95,418.00
കുടിശ്ശിക വായ്പാ കരുതൽ	4,785.65	അറ്റ നഷ്ടം	5645.95
എഡ്യൂക്കേഷൻ ഫണ്ട്	41.76		
തൻചെലവും സിൽബന്ധി	1,303.00		
ചെലവും			
സംഘത്തിൽ നിന്ന്	40,306.80		
നൽകേണ്ടവ			
വീതിക്കാനുള്ള ലാഭം	2,560.94		
ആകെ	1,10,885.75	ആകെ	1,10,885.75

ലിക്വിഡേറ്റർ ചാർജ്ജ് എടുത്തതിനുശേഷം സംഘത്തിന് നിയമാനുസരണം കിട്ടാനുള്ള തുകകൾ ഈടാക്കുവാനും കൊടുത്തു തീർക്കാനുള്ള ബാധ്യതകൾ തീർക്കുന്നതിനും നടപടികൾ സ്വീകരിക്കുകയുണ്ടായി. ഇതിനായി 15-9-2000-ന് ലിക്വിഡേറ്റർ ക്ലെയിം നോട്ടീസ് നൽകിയിട്ടുണ്ട്. ഇതു പ്രകാരം ലിക്വിഡേറ്റർ പിരിച്ചെടുക്കുകയും കൊടുത്തുതീർക്കുകയും ചെയ്ത ആസ്തി ബാധ്യതകളുടെ വിശദവിവരങ്ങൾ താഴെ കൊടുക്കുന്നു.

വരവ്	തുക	ചെലവ്	തുക
ഇനം		ഇനം	
ബാങ്ക് അക്കൗണ്ട് നമ്പർ 6208	2,528.05	സഹ. വിദ്യാഭ്യാസ നിധി	42.00
		സിൽബന്ധി ചെലവും	1303.00
		തൻചെലവും	
		ലിക്വിഡേഷൻ ചാർജ്ജ്	126.00
		കോമൺ ലിക്വിഡേഷൻ	378.00
		ഫണ്ട്	
		Donation Ponnani Circle	679.00
		Co-operative union	
ആകെ	2,528.05	ആകെ	2,528.05

പിരിച്ചെടുക്കുവാൻ കഴിയാത്ത മുതലുകൾ സംഘം കണക്കുകളിൽ നിന്നും എഴുതി തള്ളുന്നതും കൊടുത്തുതീർക്കാൻ കഴിയാത്ത ബാധ്യതകൾ കണ്ടുകെട്ടുന്നതിനും വേണ്ടി തീരുമാനമെടുത്ത് അനുമതിക്കായി മലപ്പുറം ജില്ലാ സഹകരണ സംഘം (ജനറൽ) ജോയിന്റ് രജിസ്ട്രാർക്ക് അപേക്ഷ സമർപ്പിക്കുകയും ആയതിന്റെ അടിസ്ഥാനത്തിൽ 15-3-2013-ലെ 441/94/എ.ഇ.എൽ. നമ്പർ ഉത്തരവ് പ്രകാരം 108357.94 മുതലുകൾ എഴുതി തള്ളുന്നതിനും 109540.99 രൂപയുടെ ബാധ്യതകൾ കണ്ടുകെട്ടുന്നതിനും അനുമതി ലഭിക്കുകയുണ്ടായി. ആയതിന്റെ വിശദ വിവരങ്ങൾ താഴെ കൊടുക്കുന്നു.

ബാധ്യതകൾ	തുക	ആസ്തികൾ	തുക
ഇനം		ഇനം	
ഓഹരി മൂലധനം	7,125.00	വായ്പാ ബാക്കി നിൽപ്പ്	4,785.00
നികുഷപം	50,525.00	ഹയർ പർച്ചേഴ്സ് വായ്പ	2,600.00
കടം	2,620.00	അകസമാനം	1,500.00
കരുതൽധനം	867.00	സംഘത്തിലേക്ക് വരേണ്ട	95,418.10
തേയ്മാന നിധി	750.00	അറ്റ നഷ്ടം	4,054.19
കുടിശ്ശിക വായ്പാ കരുതൽ	4,785.65		
സംഘത്തിൽ നിന്ന്	40,306.80		
നൽകേണ്ടവ			
വിഭജിക്കാത്ത ലാഭം	2,560.94		
ആകെ	1,09,540.99	ആകെ	1,08,357.94

ലിക്വിഡേറ്റർ സ്വരൂപിച്ച തുക കണക്കാക്കി ലിക്വിഡേഷൻ ചാർജ്ജായി 126 13-2-2013-ന് പൊന്നാനി സബ് ട്രഷറിയിൽ 143-ാം നമ്പർ ചെലാൻ ആയി അടവാക്കുകയും അന്നുതന്നെ 378 മലപ്പുറം ജില്ലാ സഹകരണ ബാങ്കിന്റെ പൊന്നാനി ശാഖയിൽ കോമൺ ലിക്വിഡേഷൻ ഫണ്ട് ഇനത്തിൽ അടവാക്കുകയും ചെയ്തിട്ടുണ്ട്. മേൽപ്പറഞ്ഞ എല്ലാ ഇടപാടുകൾക്കുശേഷം ബാങ്കിൽ ബാക്കി നിൽക്കുന്ന 679.05 പൊന്നാനി സർക്കിൾ സഹകരണ യൂണിയന് ഒരു സദുദ്ദേശം എന്ന നിലയ്ക്ക് സംഭാവന ചെയ്യുന്നതിന് തീരുമാനമെടുത്ത് ലിക്വിഡേറ്റർ മലപ്പുറം ജില്ലാ സഹകരണ സംഘം (ജനറൽ) ജോയിന്റ് രജിസ്ട്രാർക്ക് അപേക്ഷ സമർപ്പിച്ചതിന്റെ അടിസ്ഥാനത്തിൽ 29-4-2013-ലെ എ.ഇ.എൽ. 441/94(1)നമ്പർ ഉത്തരവ് പ്രകാരം ആയതിന് അനുമതി നൽകിയിട്ടുണ്ട്.

മേൽപ്പറഞ്ഞ പ്രകാരം ഡൈ ഇലക്ട്രോ മാഗ്നറ്റിക് എംപ്ലോയീസ് സഹകരണ സംഘം ക്ലിപ്തം നമ്പർ എം. 343-ന്റെ സമാപ്തീകരണ നടപടികൾ പൂർത്തീകരിച്ച സാഹചര്യത്തിൽ ടി സംഘത്തിന്റെ രജിസ്ട്രേഷൻ കേരള സഹകരണ സംഘം നിയമം വകുപ്പ് 74 പ്രകാരം റദ്ദ് ചെയ്ത് കിട്ടുന്നതിന് മലപ്പുറം ജില്ലാ സഹകരണ സംഘം ജനറൽ ജോയിന്റ് രജിസ്ട്രാർക്ക് അപേക്ഷ സമർപ്പിക്കുവാൻ തീരുമാനിച്ചു.

സഹകരണസംഘം
ജോയിന്റ് രജിസ്ട്രാർ
(ജനറൽ) ഓഫീസ്, മലപ്പുറം.

(ഒപ്പ്)
ജോയിന്റ് രജിസ്ട്രാർ (ജനറൽ).